

लगना- किसी को मार डालने का पाप लगना 2. बिना उद्देश्य के, अनजाने ही किसी के प्राण ले लेना मुहा. हत्या टलना- झंझट दूर होना।

हत्या कांड पुं. (तत्.) हत्या किए जाने या होने की कोई घटना।

हत्यार वि. (तद्.) हत्या करने वाला।

हत्यारा वि. (तद्.) दूसरों को जान से मारने वाला, हिंसा करने वाला।

हत्यारी वि.स्त्री (तद्.) हत्या करने वाली, खूनी, हत्यारिणी, हत्यारिन स्त्री. हत्या करने वाली स्त्री।

हथ-उधार पुं. (देश.) बिना किसी लिखा-पढ़ी के थोड़े समय के लिए लिया जाने वाला ऋण, 'हथ-फेर' (क्रिया के रूप में हथ-उधार-देना, माँगना या लेना)।

हथ कंडा पुं. (देश.) 1. हाथ द्वारा किए जाने वाले कामों में दिखाई देने वाली सफाई तथा कौशल 2. किसी उद्देश्य या स्वार्थ को साधने के लिए की गई चालाकी या धूर्तता से युक्त कोई कौशल।

हथकड़ी स्त्री. (देश.) शासन के अधिकारियों द्वारा अपराधी व्यक्ति को हाथ में पहनाई जाने वाली वह कड़ी या जंजीर जो उन्हें भविष्य में अपराध करने से रोकने हेतु पहनाई जाती है।

हथकरघा पुं. (तद्.) हाथ से चलाया जाने वाला (यंत्र से नहीं) कपड़ा बुनने का करघा।

हथकरा पुं. (देश.) 1. कपड़े या रस्सी का वह टुकड़ा जिसे धुनिए की कमान से बाँध कर हाथ से पकड़े रखा जाता है 2. कँटीले पौधे या झाड़ काटते समय हाथ में पहने जाने वाला चमड़े का दस्ताना।

हथकौड़ा पुं. (देश.) कुश्ती का एक दांव, या पेंच पुं. (देश.) 'हथकंडा'।

हथगोला पुं. (देश.) हाथ से शत्रुओं पर फेंका जाने वाला एक बिस्फोटक गोला जो तोप द्वारा फेंके जाने वाले गोले से भिन्न होता है।

हथछुट वि. (देश.) जो बात-बात में दूसरों पर हाथ छोड़ देता हो, मारने के लिए जल्दी हाथ छोड़ने या उठाने वाला व्यक्ति।

हथ-नार स्त्री. (देश.) 'हथनाल'।

हथनाल पुं. (देश.) हाथी (हाथियों) पर रखकर चलाई जाने वाली तोप, 'गजनाल'।

हथनी स्त्री. (तद्.) 1. मादा हाथी 2. तालाबों आदि के घाट पर की गई वह वास्तु-रचना जो ऊपर की ओर बहुत ऊँची रहती है और नीचे की ओर क्रमशः बड़ी-बड़ी सीढ़ियों के रूप में नीची होती जाती है।

हथपई स्त्री. (देश.) हाथ पर पानी लगाकर बिना बेले बनाई गई रोटी, पानी के हाथ की रोटी।

हथ-पान पुं. (देश.) 1. स्त्रियों द्वारा हथेली के पीछे हाथ पर पहने जाने वाला पान के आकार का आभूषण (गहना) 2. एक प्रकार की आतिशबाजी।

हथफूल पुं. (तद्.) फूल की तरह बना हुआ हाथ की पीठ पर पहने जाने वाला (सोने या चाँदी का गहना) जिसे महिलाएँ पहले पहना करती थीं।

हथफेर स्त्री. (देश.) वह क्रिया जिसमें कभी यहाँ और कभी वहाँ सदृश चालाकी से पूर्ण कौशल निहित होता हो, हाथ का फेर, चालाकी भरी क्रिया, हाथ की सफाई उदा. 'बदमाशों की हथफेरियाँ दिन-पर-दिन बढ़ती जा रही थी "शौकत थानवी"।

हथफेरी स्त्री. (देश.) स्नेह प्रदर्शित करते हुए शरीर पर हाथ फेरने की क्रिया 2. हथ-फेरी दे. हथ-उधार।

हथबना वि. (देश.) हाथ से बनाया हुआ, मशीन के बिना हाथ से बनाया गया (सामान, वस्तु)।

हथबेंटा पुं. (देश.) खेत में से गन्ने काटने वाली एक प्रकार की पलकरी।

हथरकी स्त्री. (देश.) चरखे की मुठिया जिसे पकड़कर चरखा चलाया जाता है।

हथरस पुं. (तद्.) [हस्त-रस] हस्त-क्रिया, हस्त-मैथुन।